

ኢትዮጵያ፡ የእግዚአብሔር መንግሥት አገልግሎት።

Ethiopia: The Kingdom of God Services

መልእ. ሣ. ቁ. 8)02፤ ስልክ ቁ. 06-08- * 5፤ " -00- * 5፤ አዲስ አበባ፤ ኢትዮጵያ።

P. O. Box 812, Tel. Nos. 16-18-85; 20-00-85, Addis Abeba, Ethiopia.

P.O.Box 43262, Washington, DC 20010-9262 U.S.A.

Tel. (301) 587-8074 ~ Fax: 301-587-1971 ~ E-mail: ekogyesus@aol.com

Website: www.ethkogserv.org

ታኅሣሥ " 4 ቀን፥ 09) (4 ዓ. ም.

ይድረስ፡-

ለዲያቆን ዓባይነህ ካሜ፤

በኢትዮጵያ ቤተ ክህነት፡ የሰንበት ትምህርት ቤቶች ማደራጃ መምሪያ፡

የማኅበረ ቅዱሳን ዋና ጸሐፊ፤

መልእ. ሣ. ቁ. * ሺ&8.

አዲስ አበባ፤ ኢትዮጵያ።

“እግዚአብሔር ጤና ይስጥልኝ!” እያልኩ፡ የተለመደ ሰላምታየን አቀርባለሁ።

ለማኅበርዎ ቤተ መጻሕፍት ምንባብና ጥናት ያገለግሉ ዘንድ፡ በቅርቡ በላክሁላችሁ፡ “ኢትዮጵያዊው፡ በማንነቱ ፍለጋ!”፥ “ኢትዮጵያ፡ የዓለሙ መፋረጃ!” እና Ethiopia:The Classic Case በተባሉት መጻሕፍቱ መነሻነት፡ ታኅሣሥ 5 ቀን፥ 09) (4 ዓ. ም. ለጸፍሁላችሁ ማሳሰቢያ፡ ታኅሣሥ 0 ቀን፥ 09) (4 ዓ. ም. በቀጥታ ማቅረብ/2)6/ 5ሀ/(4 የጸፉት ደብዳቤዎ ደረሰኝ። እግዚአብሔር ይስጥልኝ።

ፊት፡ በዘመነ ብሉይ፡ “እነሆ ታላቁና የሚያስፈራው የእግዚአብሔር ቀን ሳይመጣ፡ ነቢዩን ኤልያስን እልክላችኋለሁ፤ መጥቼም፡ ምድርን በእርግጥ እንዳልመታ፡ እርሱ፡ የአባቶችን ልብ፡ ወደልጆች፥ የልጆችንም ልብ፡ ወደአባቶች ይመልሳል።” ብሎ በነቢዩ ሚልክያስ፡ ኋላም፡ በዘመነ ሐዲስ፡ “ከእስራኤልም ልጆች፡ ብዙዎችን፡ ወደጌታ፡ ወደአምላካቸው ይመልሳል፤ የተዘጋጁትን ሕዝብ፡ ለጌታ እንዲያሰናዱ፡ የአባቶችን ልብ፡ ወደልጆች፥ የማይታዘዙትንም፡ ወደጸድቃን ጥበብ ይመልስ ዘንድ፡ በኤልያስ መንፈስ በፊቱ ይኼዳል።” ስለተባለው፡ ስለመጥምቁ ዮሐንስ፡ በአባቱ በዘካርያስ አንደበት ያናገረው መንፈስ ቅዱስ፡ ቀድሞ እንዳደረገው፥ ዛሬም፡ ምስጋናችን ይድረሰውና! ይኸው፡ በእናንተ አድሮ፡ ሥራውን ሲሠራና ሲያሠራ አየነው!

የኢትዮጵያን ቤተ ክህነት መለኮታዊ አደራ፡ በቃል ኪዳን የተቀበሉት ባለአደራዎች፡ በግዴላሽነት የተወሰኑ፥ አቃልለው የናቁትንና በባላጋራ ፊት ያዋረዱትን፥ በዝምታቸውም ያስጠቁትን፥ ይህ ብቻ አይደለም፡ ከራሱ ቤት ሳይቀር አሳድደው ያስወግዱትን፡ አምላካዊ ውርስ የኾነውን፡ የግእዝን የፊደላትና የአኅዛት ሕያው ቅርስ፡ እናንተ ወጣቶቹ፥ የኢትዮጵያ የቁርጥ ቀን ልጆቿ ለመኾን በቅታችሁ፡ ወደቦታው ስትመልሱት ማየት፡ ለእኔና እኔን ለሚመስሉኝ ኹሉ፡ ከዚህ የሚበልጥ ደስታ የለንም።

ይልቁንም፡ ዛሬ፡ እናንተን ያስገኘውንና በሕያው ዛፍ የሚመስለውን፡ ይህን፡ “የሰንበት ትምህርትና የወጣቶች መምሪያ” የተባለውን የሥራ ክፍል፡ ከውጥኑና ከመሠረቱ፥ ማለትም፡ ዘሩ ተጥሎ፡ ችግኝ ከበቀለበት ጊዜ ጀምሮ፡ በተክልነት ልምላሚው፡ ለአበባና ለፍሬ እስከደረሰበት ዘመን፡ ጥበቃውንና እንክብካቤውን፡ በመለኮታዊ ኃላፊነቱ እያካኘደና የግብርና ሥራውን እየመራ፡ ዕድገቱን ተከታትሎ፡ ለዚህ ምርታማነት ያበቃውን፡ መልካሙን ገበሬ፡ ኢየሱስ ክርስቶስን፡ በተለይ እኔ፡ በግሌ፡ ምስጋናዬን አቀርብለታለሁ።

ይህም፡ ያለምክንያት አይደለም፤ የእርሱ መሣሪያው በመኾን፡ በዚህ ተልእኮ አገለግለው ዘንድ ጠርቶኝ፡ ከ09)%3 እስከ09)^6 ዓ. ም. ባሉት ዓመታት፡ በኢትዮጵያ ቤተ ክህነት ውስጥ፡ እንዳስፈላጊነቱና እንደተገቢነቱ፡ የዚህ መምሪያ፡ የበላይ ተጠሪ ከመኾን አንሥቶ፡ እስከጠቅላይ ሥራ አስኪያጎችን ድረስ፡ በየጊዜያቱና በየደረጃው እየተመደብኩ፡ በዚህ ረገድ ያለውን፡ የበኩሌን ተግባርና ግዳጅ ለመፈጸም ያበቃኝ፡ አንዱ ባሪያው፡ እኔ በመኾኔ ነው። ለፈጣሪዬ የማቀርበው ይህም ምስጋናዬ፡ “እኔ ተከልሁ፤ አጽሎስም አጠጣ፤ ነገር ግን እግዚአብሔር ያሳድግ ነበር። እንግዲያስ፡ የሚያሳድግ፡ እግዚአብሔር እንጂ፡ የሚተክል ቢኾን፡ ወይም የሚያጠጣ ቢኾን፡ አንዳች አይደለም።” በሚለው፡ በቅዱስ ጳውሎስ ቃል ላይ የተመሠረተ መኾኑን፡ አበክራ ልገልጽ እወድዳለሁ። ታዲያ፡ ይህ መልካም የፍሬ ዛፍ ያስገኛችሁ፡ እናንተ፡ እውነተኛቹ የኢትዮጵያ ልጆች፡ ለዚህ ታላቅ ቁምነገረኛነት በቅታችሁ፡ ይህን የመሰለውን፡ የሰማዕትነት ሥራ ማካኘድ ስትጀምሩ ማየት፡ ለእኔ የሚሰጠኝን የደስታ ስሜት፡ በምን ቃላት ሊገልጸው ይቻላል? አይቻለኝም።

ረቂቃንና ግዙፋን ጠላቶቻ፡ ከላይም፡ ከታችም፡ ከውጭም፡ ከውስጥም፡ ዙሪያዎንም ከብባዎት፡ ከኹሉም አግጣጫ እያዋከቡ የሚወጉትን፡ በምድር ላይ፡ ከፈጣሪዎ በቀር፡ ሌላ ወገን የሌላትን፡ ብቸኛዬቱን፡ እናታችሁን ኢትዮጵያን፡ መንፈስ ቅዱስ፡ በማገደደድ ጥበብ፡ ሊታደጋት የጀመረ መኾኑን፡ ይኸው፡ በእናንተ፡ ትሑታን ልጆቻ ላይ አድርፎ፡ የነቢዩ ኤልያስንና የመጥምቁ ዮሐንስንም ኃይል አስታጥቆ፡ በሚፈጽመው ቸርነቱ አሳየ። እኔም፡ ለዚህ የታደልሁ ኾኔ፡ ይህን እውነታ አረጋግጦ የሚያመለክተውንና በእናንተ የተፈጸመውን ቅን አድራሳታችሁን ልመለከትና ልገነዘብ በቃሁ። ለኢትዮጵያ ትንሣኤ፡ እንደገና ትንሣኤ የሚቆጠረውን፡ ይህን ብሩህ ድርጊታችሁን ስላሳዩኝ፡ የምሥራች ዜናውንም ስላሰማኝ፡ ለኢትዮጵያ አምላክ፡ ለኢየሱስ ክርስቶስ፡ ከነእናቱ የማቀርብለት ምስጋና፡ ወሰን የለውም። ይህን ፍጹም ምስጋናዬን፡ ይህንም ታላቅ ደስታዬን፡ በራሴና በቤተሰቤ ዘንድ ብቻ ላስቀረው አልፈለግሁም፤ እናንተም፡ ከእኛ ጋር፡ የዚህ ደስታችንና ምስጋናችን ቍርባን፡ ተባባሪዎችና ተካፋዮች ትኾኑ ዘንድ፡ ይህን ደብዳቤ እጽፍሁላችሁ ዘንድ ተገደድሁ።

አዎን! እናታችሁ ኢትዮጵያ፡ በቅዱሱ ኪዳን፡ ከፈጣሪዎ የተቀበለቻቸውን፡ በባለአደራነትም ጠብቃ ያኖረቻቸውን መለኮታዊያን ሀብቶች፡ በቤተ ሕዝቧ፡ በቤተ ምልክናዎና በቤተ ክህነቷ ውስጥ ተሰባስበው የሚገኙት ልጆቻ ሳይቀሩ፡ የሚበዙት፡ በማወቅም ኾነ ባለማወቅ፡ ንቀውና አቃልለው በማዋረዳቸው፡ ከዚህም ታላቅ በደላቸው፡ በንስሐ ለመመለስ፡ “እምቢ!” ብለው፡ በክህደት ዓመፃቸው በመቀጠላቸው፡ እየወረደባቸው ካለው መለኮታዊ እርግግን የተነሣ፡ እነሆ ዛሬ፡ በረሃብና በሠይፍ፡ በቸነፈርና በስደት እያለቁ፡ እየተሠቃዩም የሚገኙበትን ውድቀት፡ በጥልቅ ኅዘን እየተመለከተችና በጽኑ እንባም እየተማለለች መቆየቷ፡ በእውነተኛች ኢትዮጵያውያን ዘንድ ይታወቃል።

ታዲያ፡ እናት አገራችሁ፡ በዚህ አሳዛኝ ኹኔታ ላይ ባለችበት ጊዜ፡ ታማኞችና ቆራጦች የኾናችሁት፡ እናንተ ልጆቻ፡ “እናት ዓለም! አይዘሽ! እኛ አለንልሽ!” ብላችሁ፡ ራሳችሁን፡ እንዲህ፡ በገሃድ ገልጣችሁና በይፋ አቅርባችሁ ስትመጡላት፡ ይልቁንም፡ የትንሣኤዎ ውጋጋን መታየት የጀመረበትን፡ ይህን ምግባራዊ ውሳኔያችሁን፡ ከሃይማኖታዊው ልቦናችሁ አፍልቃችሁና በሥራ ላይ አውላችሁት ስትመለከት፡ ምንኛ ትደሰት?! በዚህም፡ “እንግዲህ፡ የቀሩት ልጆቼ፡ ከእውነተኛች አባቶች ልቦና የሚፈልቀውን አማናዊወን ቃል፡ በዚያ፡ በነቢያቱ መንፈስ እንደተመላችሁት፡ እንደእናንተ፡ በዕዝነ ልቦናቸው ሰምተው በመፈጸም፡ መለኮታዊውን በረከት፡ መልሰው ሊቀበሉና ከዚህ ውድቀታቸው፡ እንደገና አንሠራርተው ሊነሡ ነው!” ብላ፡ ከዚያ ኹሉ ኅዘኗና ልቅሶዎ የምትጽናናበት፡ መንፈሳዊው የተስፋ ብርሃን እንደፈነጠቀላት አይጠረጠርም።

ተግባራዊ ያደረጋችሁት፣ ይኸው ውሳኔያችሁ፣ ለእናንተ ወይም ለሌሎች፣ ምናልባት፣ ቀላልና ትንሽ ጉዳይ መስሎ ይታይ ይኸናል፤ ነገር ግን፣ አይደለም፤ በዚህ ድርጊታችሁ፣ “ከኹሉ በሚያንስ፣ የታመነ፣ በብዙ ደግሞ የታመነ ነው፤ ከኹሉ በሚያንስ፣ የሚያምፅም፣ በብዙ ደግሞ ያመፀኛ ነው።” በሚለው በጌታ ቃል፣ ማንነታችሁና ምንነታችሁ ተመዝኖና ተለይቶ ታውቆበታልና፣ ደስ ይበላችሁ!

እንግዲህ፣ ገድላችሁን፣ በዚህ መልክ ተያይዘችሁታልና፣ መንፈስ ቅዱስ አነሳሥቶ ባስጀመራችሁ እውነተኛነታችሁና ቆራጥነታችሁ ጸንታችሁ ፈጽሙት! ለዚህም፣ በእጆቻችሁ ከገቡት መጻሕፍቱ ጋር፣ ከዚህ የሚከተሉትን፣ የመንፈስ ቅዱስን መሪ ቃላት፣ ታስተውሏቸው ዘንድ ጠቅሼላችኋለሁ። ሚልክ. 4፥ 5-6። ማቴ. 01፥ 7-#። ሉቃ. 1፥ 06-07፤ ^7-&5፤ 06፥ 0። የሐዋ. 3፥ " 5።

አምላክ ኢትዮጵያ፣ ኢየሱስ ክርስቶስ፣ በጸጋው፣ ቅድስት አገራችን፣ ድንግል ማርያምም፣ በእናትነት በረከቷ፣ ከኹላችን ጋር ይኹኑ!

ኤርምያስ ከበደ ወልደኢየሱስ
(ንቡረ እድ)